


“Mixaylo” təxəllüslü əfsanəvi qəhrəman

Dövlət başçısının Sərəncamı ilə Mehdi Hüseynzadənin anadan olmasının 100-cü ildönümü qeyd olunacaq

Coxəsrlilik tarixində Azərbaycanın qəhrəmanlıq səhifəsini yazan igid, ərən oğullarımız olmuş və onların hər birinin qanına hopan vətənpərvərlik ən yüksək adın - milli qəhrəman, şəhid kimi məfhumların soyadlarının, isimlərinin qarşısında yazılmasına səbəb olub. Düşmənlə üz-üzə qalarkən böyük qəlblərdə vətən sevgisindən, torpaq müqəddəsliyindən başqa bir hissə yazanmayıb. Ən böyük hissələrini Ana torpaq uğrunda can fəda etməklə ifadə ediblər.

Heç kəsin torpağına göz dikməyən xalqımızın övladları doğma yurdunu, doğma torpağını qorumuş, əsr-əsr, qərinə-qərinə igid ərlər meydana çıxmış, Azərbaycana, qəhrəmanlar diyarı kimi tanınan torpağımıza ucalıq gətirmişlər. Azərbaycan belə oğulları hər zaman dövlətimiz tərəfindən diqqət və qayğı ilə əhatə olunub, yüksək adlara layiq görülüb, keçdikləri həyat və döyüş yolu yetişən nəsillərə nümunə olaraq əxz olunur. Tarixin müxtəlif dövrlərində, eləcə də, son dövrlərin zorla cəlb edildiyi torpaq savaşında Vətən uğrunda tərəddüd etmədən həyatını qurban verən qəhrəman oğul və qızlarımız, vətənpərvər övladlarımızın rəşadət və igidlikləri, məhz igid bəbalarımızın, qeyrətli nənələrimizin döyüş şöhrətinin bariz təcəssümüdür. Bu savaş göstərdi ki, Azərbaycanda vətən hamı üçün müqəddəsdir və bu müqəddəsliyin uğrunda canından keçməyə hazır olan oğul və qızlarımız çoxdur. Qəhrəmanlıq bizə tariximizin dərinliklərindən gəlir. Cavanşir, Babək, Şah İsmayıl Xətai, Cəmşid Naxçıvanski, Həzi Aslanov və adını sadalamadığımız neçə-neçə igid oğullarımızın şəxsi nümunəsi bir daha təsdiqləyir ki, Azərbaycan xalqı qəhrəman xalqdır. Belə oğullar sırasında Mehdi Hüseynzadənin də adı var. Vətənpərvərlik kimi ən ali dəyəri özündə yaşadan Mehdi Hüseynzadə keçdiyi döyüş yolu ilə Vətəni göz bəbəyi kimi qorumağa hər an hazır olan igid övlad olduğunu sübuta yetirdi. Bil-diyimiz kimi, 2018-ci ilin dekabr ayında Azərbaycan xalqının qəhrəman oğlu, ikinci Dünya müharibəsi dövründə anti-faşist müqavimət hərəkatının görkəmli nümayəndəsi, Sovet İttifaqı Qəhrəmanı Mehdi Hənifə oğlu Hüseynzadənin anadan olmasının 100 illiyi tamam olur. Bu günlərdə Azərbaycan Respublikasının Prezidenti Mehdi Hüseynzadənin anadan olmasının 100-cü ildönümünün qeyd olunmasının məqsədi ilə Sərəncam imzalayıb. Azərbaycan Respublikası Prezidentinin Sərəncamı vətən yolunda can fəda etmiş oğulların zaman-zaman yaşadıklarını və unudulmadıqların bir daha göstərmiş oldu. Sərəncama əsasən, gənc nəslin Vətənə məhəbbət ruhunda tərbiyəsində xüsusi əhəmiyyətini



nəzərə alaraq, Müdafiə Nazirliyi, Təhsil Nazirliyi və Mədəniyyət Nazirliyi birlikdə tədbirlər planını hazırlayıb həyata keçirəcəklər. Xatırladaq ki, M.Hüseynzadə 1941-1945-ci illər müharibəsində faşizmə qarşı mübarizədə apardığı çoxsaylı uğurlu kəşfiyyət əməliyyatları və nümayiş etdirdiyi misilsiz hərbi şücaətləri ilə böyük şöhrət qazanmış və Azərbaycan xalqının zəngin tarixi hünər salnaməsinə şanlı səhifələr yazmışdır.

Azərbaycan xalqının tarixi qəhrəmanlıq səhifələrində əbədi yer tutan vətənpərvər oğullardan biri də Sovet İttifaqı Qəhrəmanı Mehdi Hüseynzadə 1918-ci il dekabrın 22-də Bakının Novxanı kəndində anadan olmuşdur. 1932-ci ildə o, Azərbaycan Dövlət Rəssamlıq məktəbinə daxil olmuş, 1936-cı ildə oranı bitirmişdir. 1937-ci ildə Leninqradda (indiki Sankt-Peterburq) Xarici Dillər İnstitutunda təhsil almışdır. 1940-ci ildə yenidən Bakıya qayıdıb, Azərbaycan Dövlət Pedaqoji İnstitutunda öz təhsilini davam etdirmişdir.

1941-ci ilin avqustunda orduya çağırılıb, Tifis Herbi Piyada Məktəbini bitirdikdən sonra cəbhəyə yollanıb. Minomyot tağımının komandiri kimi Stalinqrad döyüşündə iştirak edib, Kalaç şəhəri ətrafındakı qanlı vuruşmaların birində ağır yaralanıb və almanlara əsir düşüb. Almaniyaya göndərilən Mehdi Berlinə üç aylıq tərəcəçi kurslarında iştirak edib və alman dilini öyrənib.

1943-cü ilin sonlarında Mehdi, bir dəstə azərbaycanlı əsir ilə faşist əsarətindən qaçıb, Yuqoslaviya və İtaliya partizanlarına qoşulub. Xüsusi təxribat-kəşfiyyət dəstəsi yaradıb. Hitlerçi zabıt forması və yoxsul kəndli libasında Adriatik sahilində şəhər və kəndləri sərbəst gəzib, partizanlara lazım olan kəşfiyyət xəbərlərini toplayıb. Onun əməliyyatları nəticəsində minlərlə faşist məhv edilib, onlarla dəmir və şose yolu körpüsü, çoxlu faşist avtomasını sıradan çıxarılıb.

Partizan hərəkatının lideri, “Mixaylo” təxəllüsü ilə tanınan Mehdi hitlerçilərə qarşı mübarizədə cəsurluğu ilə əfsanəvi şöhrət qazanmışdır. 1944-cü ilin payızında M.Hüseynzadənin başçılığı ilə bir qrup partizanın İtaliyanın Udine şəhərindəki faşist həbsxanasına hücumu nəticəsində, 700 hərbi əsir, o cümlədən, 147 sovet əsgər və zabiti azad edilmişdir. Mehdi keçmiş Yuqoslaviya Xalq Azadlıq

Ordusu 31-ci diviziyasının qərarı yanında xüsusi kəşfiyyət qrupu yaratmış və onun başçısı olmuşdur. Faşistlər “Mixaylo”nu ələ keçirən, yaxud öldürən adama 400 min lirə mükafat təyin etmişdilər. Növbəti tapşırığı yerinə yetirib geri qayıdarkən, faşistlərlə üz-üzə gəlmiş əfsanəvi qəhrəman qeyri-bərabər döyüşdə xeyli düşmən məhv etmiş və ələ keçməmək üçün son gülləsini özünə vurmuşdur. Əvvəl Vitovle, sonra isə Çepovani kəndində dəfn olunmuşdur.

Mehdi uşaqlıqdan qeyri-adi istedadı ilə çoxlarını heyran edirdi. O, bacarıqlı üzgüçü, istedadlı rəssam idi. Mehdinin təhsil aldığı 19 nömrəli məktəbin direktoru yazıçı S.S.Axundov, ilk müəllimi isə məşhur bəstəkar S.Rüstəmov olmuşdur. Onda vətənə, xalqa, torpağa, millətə dərin sevgi hissələrini, məhz bu böyük şəxsiyyətlər formalaşdırmışlar.

Bu gün məşhur azərbaycanlı qəhrəmanın adını daşıyan məktəb fəaliyyət göstərir, bundan başqa, qəsəbə, küçə və bir gəmi onun adınadır. 1973-cü ildə Ulu Öndər Heydər Əliyevin təşəbbüsü ilə Qələbə meydanında unudulmaz qəhrəmanın heykəli qoyulmuş, haqqında kitablar, o cümlədən, tanınmış yazıçılar Həsən Seyidbəyli və İmran Qasimov onun qəhrəmanlıqlarını əks etdirən “Uzaq sahillərdə” povestini yazmış və 1957-ci ildə eyniadlı film çəkilmişdir.

1957-ci il aprelin 11-də SSRİ Ali Soveti Rəyasət Heyətinin Fərmanı ilə Böyük Vətən müharibəsi illərində faşist işğalçılarına qarşı mübarizədə göstərdiyi qəhrəmanlığa görə Mehdi Hənifə oğlu Hüseynzadəyə ölümündən sonra Sovet İttifaqı Qəhrəmanı adı verilib.

2006-cı ildə Prezident İlham Əliyevin Sloveniyaya rəsmi səfəri zamanı razılaşıdırılmaya əsasən, 2007-ci ildə M.Hüseynzadənin abidəsi açılmışdır.

Yüksək əxlaqi keyfiyyətlərə malik cəsur kəşfiyyətçinin rəşadət dolu şərəfli həyat yolu bu gün Vətənimizin sərhədlərini layiqincə qoruyan və işğal altındakı torpaqlarımızı azad etməyə hər an hazır olan mətin Azərbaycan əsgəri üçün parlaq qəhrəmanlıq nümunəsidir.

ZÜMRÜD

“Nar” mətbuatı

Milli Mətbuat Günü mətbuat nümayəndələri təşkil etdi. 32 media 58 mətbuat nümayəndəsinin iştirakı ilə bilik yarışması keçirildi. Yarışma qalibləri milli və dünya mətbuatı ilə tanış olundu.

“Nar” mətbuat xidmətinin rəhbəri tədbirdə çıxış edərək media nümayəndələrinə təbrik etdi. Ə.Axundovun nailiyyətlərini işıqlandırdıqların mətbuatla əlaqələrə xüsusi diqqət yetirilməli olduğunu, 12 komanda iştirakı, 1-ci, 2-ci və 3-cü yerləri tutdu.